
Shri Dharmanandana Stotram

శ్రీధర్మనందనస్తోత్రమ్

Document Information



Text title : Shri Dharmanandana Stotram

File name : dharmanandanastotram.itx

Category : vishhnu, svAminArAyaNa, krishna, stotra, aShTaka

Location : doc_vishhnu

Author : achintyAnandabrahmachArI

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



శ్రీధర్మనందనస్తోత్రమ్



(హరిగీత ఛంద)

సితసాన్ద్య-సద్వసనాలినం వరమాల్యమజ్జులమాలినం
చలితాలినం పృథుమాలినం నవపుష్పభూషణశాలినమ్ |
వృషపాలినం శ్రితలాలినం జపమాలికా-పరిచాలినం
ప్రణమామి ధర్మసుతం హరిం శుభకారి-సద్గుణమాలినమ్ || ౧ ||

మలజాలభృత్-కలికణ్డనం జనమిత్ర-సజ్జనమణ్డనం
స్మరతణ్డనం మదభణ్డనం కృతదుష్టమానవ-దణ్డనమ్ |
జిత-చణ్డనం స్మయకణ్డనం కృతభూరి-దుర్మతఖణ్డనం
ప్రణమామి ధర్మసుతం హరిం శుభకారి-సద్గుణమాలినమ్ || ౨ ||

వృషవైరి-దర్పవిదారిణం శ్రితజాత-సంస్కృతిహారిణం
అవతారిణం శుభకారిణం మణిహేమ-భూషణధారిణమ్ |
జనభన్దనం మునివన్దనం పరిచర్చితోత్తమచన్దనం
ప్రణమామి ధర్మసుతం హరిం శుభకారి-సద్గుణమాలినమ్ || ౩ ||

జితదోషణం శ్రితతోషణం కృతధర్మవంశ-విపోషణం
క్షతరోషణం శ్రుతజోషణం నిజభక్త-మానసపోషణమ్ |
జనబోధనం మతిశోధనం ప్రియనమ్న-శాస్త్ర-తపోధనం
ప్రణమామి ధర్మసుతం హరిం శుభకారి-సద్గుణమాలినమ్ || ౪ ||

హృతభక్తి-మజ్జనవాసనం శతకోటిభాస్కరభాసనం
జనశాసనం గరుడాసనం స్వనురక్తభక్త-సభాసనమ్ |
హృతశోచనం ఘనరోచనం కృతబద్ధజీవ-విమోచనం
ప్రణమామి ధర్మసుతం హరిం శుభకారి-సద్గుణమాలినమ్ || ౫ ||

భువనోద్భవాదివిధాయినం భవహారి-సద్గుణనాయినం
అనపాయినం సుఖదాయినం హితకారి-సజ్జనయాయినమ్ |
జనపావనం స్వజనావనం శుభధర్మభక్తి-విభావనం

ప్రణమామి ధర్మసుతం హరిం శుభకారి-సద్గుణమాలినమ్ || ౬ ||

నిజభక్త-పద్మవికాశినం దురతిక్రమార్తి-వినాశినం
స్వవిలాసినం మతిదాశినం ప్రియదమ్భహీన-నిరాశినమ్ |

క్షతభేదనం శుభవేదనం యమదూత-భీతివిభేదనం
ప్రణమామి ధర్మసుతం హరిం శుభకారి-సద్గుణమాలినమ్ || ౭ ||

అసురాంశ-దేశికగణ్ణానం శ్రితవృన్ద-మానస-మజ్ఞానం
నిజరజ్ఞానం భవభజ్ఞానం గుణసీరరాశి-నిరజ్ఞానమ్ |
మునిమానసం ప్రియకానసం నవపద్మచన్ద్ర-వరానసం
ప్రణమామి ధర్మసుతం హరిం శుభకారి-సద్గుణమాలినమ్ || ౮ ||

న్యపదేవముక్త-సభాజితం శ్రుతిశాస్త్రవేది-సభాజితం
సకలాజితం సుజనాజితం గుణభాజివాజి-నిరాజితమ్ |
శ్రితనోదనం మునిమోదనం దలితక్షమా-ఖిలతోదనం
ప్రణమామి ధర్మసుతం హరిం శుభకారి-సద్గుణమాలినమ్ || ౯ ||

శ్రీ ఆచిన్త్యానన్దబ్రహ్మచారీవిరచితం శ్రీధర్మనన్దనస్తోత్రం సమ్పూర్ణమ్ |

Shri Dharmanandana Stotram

pdf was typeset on August 9, 2024

Please send corrections to sanskrit@cheerful.com

